

گھر سے مدینہ منورہ تک

جناب حاجی حکیم بشیر احمد صاحب سکنتہ سہارن خورد  
ضلع گوجرانوالہ کو ۱۹۵۷ء میں حج بیت اللہ کی سعادت  
نصیب ہوئی۔ انہوں نے دوران سفر جو تاثرات  
قلبند فرمائے اس سے چند اقتباسات قارئین  
کی خدمت میں پیش کئے جاتے ہیں۔ (ادارہ)



۵ ارمی ۱۹۵۷ء بروز بدھ میں بغیر نشتر و تشہیر کے چپ چاپ گھر سے روانہ ہوا۔ اور ۷ ارمی ۱۹۵۷ء کو کراچی پہنچا۔ وہاں اپنے ساتھیوں کے ساتھ کافی دن گزارنے پڑے۔ جوں جوں دن گزرتے جاتے تھے امید کی گھڑیاں قریب تر ہوتی جاتی تھیں۔ مگر ساتھ ہی یہ خوف بھی تھا، کہ شاید اس دفعہ بھی قرعہ غلط ہی نکلے، اور خدا جانے کتنے یوم مزید کراچی کا آب و دانہ قسمت میں ہے۔ آخر ۳۰ ارمی کو رات کے قریباً دو بجے ہمیں کراچی سے بصرہ تک جہاز کے ٹکٹ مل گئے۔ دوسرے دن صبح سے بندرگاہ پہنچنے کی تیاری کر رہے تھے، جن کامیاب حضرات کو جہاز کے ٹکٹ مل چکے تھے، وہ اپنا اپنا رخت سفر باندھ رہے اور زبان حال سے خدائے قدور کی حمد و ثنا کہہ رہے تھے اور جو ٹکٹ سے محروم تھے، وہ سرا سیمہ ویران و پریشانی تھے۔ ان کو دو گونہ بےقراری ہوتی۔

قریباً گیارہ بجے ہم بندرگاہ پہنچے، وہاں ہمارے ڈاکٹری سرٹیفکیٹ دیکھے گئے اور بعض سے بھی مقصد مطلوبہ حاصل کر کے حکمہ نے اپنی جہر بلا اجرت و بلا وقت ہمارے پاسپورٹ پر نصب کی۔ بعد ازاں ہم نے اپنا سامان شیڈ کے اندر لاکر رکھا، حکمہ کے افسران نے سارا سامان چیک کیا۔ اس دوران ہمیں بے حد پریشانی کا سامنا کرنا پڑا۔ اس کے بعد سامان کو جہاز میں پہنچانا اور پھر بارام جگہ حاصل کرنا مجز بتائید ایزدی نیست۔ بہر کیف ہم جہاز میں سوار ہو گئے۔ مگر جگہ بہت ہی ناکافی اور تکلیف دہ ملی، یعنی دروازے کے بالکل قریب

ہر فرد و کلاں لگا کر اور پھر چھوٹی سے چھوٹی مزدورت کیلئے آمد و رفت نے جہاں ہیں ایک گونہ روحانی اور جسمانی تکلیف دی، وہاں زبانِ طعن و تشنیع پر ہم خاموشی بھی ثابت کر دی۔ اور ہم دو آدمی تو بالکل مستونہ تھے اتنے تمونو کے پیکر جیسے تھے، عورتوں اور مردوں کا بالکل ایک دوسرے سے گھمٹتا ہونا بعض طبائع پر ایک اور بھی تہر ڈھاتا تھا۔ یعنی ان کا فخر ایمانی رنگے شیطان سے ملوں ہونا بھی ممکن تھا۔ مگر قربانِ مجاہدوں قدرتِ خداوندی کے کہ لحظہ بھر میں سب اپنے اپنے کام میں مشغول ہوئے۔ اور غیر نظر سے دیکھنا تو درکنار نظر خود ہی بند ہو گئی اور جہاز روانہ ہوا۔

— جہاز بار بار تھا، سمندری لہریں اسے اپنے دامنِ آغوش میں لئے ہوئے فرطِ محبت سے دباتی اور چھوٹی تھی۔ مسافروں کو خوب ہلکے آ رہے تھے۔ یکم جون کو عین بارہ بجے دوپہر ہم گوارا بندرگاہ پہنچے اور دوسرے دن جہاز مسقط بندرگاہ پر کھڑا ہو گیا۔ اگلے شام کے پونے چھ بجے پھر یہاں سے روانہ ہوا۔ اب جہاز ریل گاڑی کی طرح چل رہا تھا۔ بالکل ہلکے کا نام و نشان نہ تھا۔ اور سفر پرِ طبع تھا۔

دورانِ سفر ہمارا جہاز مختلف بندرگاہوں مثلاً دوئی۔ بحرین۔ یوشائر سے ہوتا ہوا کویت کے مقابل تین میل کے فاصلہ پر لنگر انداز ہوا، مال اترا شروع ہو گیا۔ اور رات کے ۹ بجے تک جہاز کھڑا رہا۔ یہاں سے روانگی کے وقت بندرگاہ کا منظر نہایت قابلِ دید تھا۔ روشنی کے مینار جیسے روشنی بنے ہوئے تھے۔ جہاز یہاں سے کسی قدر واپس چل کر پھر اپنی اصلی راہ پر آ گیا اور جانبِ منزل روانہ ہوا۔

۸ جون کو پورے آٹھ بجے جہاز بحرہ بندرگاہ پہنچا۔ چلینگ کیلئے پاسپورٹ ہم سے لئے گئے، اور پولیس کے اعلیٰ افسران عراقی جہاز کے کمرہٴ سفارتی میں تشریف لے آئے۔ وہ تمام پاسپورٹ کے نمبر دیکھتے اور اپنی کتاب میں ان کا فائونی طور پر اندراج کر کے پاسپورٹ واپس کر دیتے۔ جہاز سے باہر ہم قریباً دو گھنٹے ٹھہرے رہے۔ آخر ادارہ کا منتظم ایک ٹرک لایا۔ اس میں سامانِ لاد کر خندقِ محمدی جو یہاں سے قریب ہی ہے، پہنچایا گیا۔ وہاں سامان کو ایک مخصوص مکان میں رکھا۔ ظہر کو نماز ادا کی۔ ہوٹل کا انتظام بہت اچھا تھا۔ کمرہٴ موزوں مل گیا۔ خوب آرام کیا۔ رات کو سوئے صبح ہوئی تو اللہ جل شانہ کا شکر ادا کیا۔ رات ہی سے مولوی محمد اسحاق صاحب نے زیارات کا پروگرام مرتب کیا تھا۔ چنانچہ ۸ جون

کو آٹھ بجے پادٹیکسیوں پر ہلالہ قافلہ روانہ ہوا۔ قریباً ۹ بجے بستی زبیر کے قبرستان میں ایک مکان کے اندر حضرت خواجہ حسن بصریؒ کے مزارِ اقدس پر فاتحہ خوانی کی، ان کی یائستی میں حضرت امام محمد بن سیرین کا مزار ہے بستی زبیر جسکو پرانا بحرہ بھی کہا جاتا ہے میں ایک عالیشان مسجد کے اندر داخل ہوئے۔ اس کے کمرہ کے ایک گوشہ میں حضرت زبیرؓ کا مزار ہے۔ اس بستی سے پھر ہم ٹیکسی میں بیٹھ کر واپس ہوئے۔ راستے میں ایک

مینار نہایت شکستہ حالت میں سڑک کے کنارے پر واقع ہے۔ اس کے ساتھ ہی ایک بس پرسی کی حالت میں برآمدہ ہے۔ اس کے متعلق مشہور ہے کہ حضرت علی المرتضیٰ شیر خدا رضی اللہ عنہ نے یہاں مقننہ اس قیام کیا تھا۔

واپس ہوئے میں پہنچ کر کھانا وغیرہ کھایا۔ اور دو بجے کے قریب پھر روانہ ہوئے۔ اپنا سامان لیکر بصرہ کے ریلوے اسٹیشن پر جو کہ ہمارے مقام برائش سے تقریباً ۶ میل دور تھا پہنچے، یہاں سے بذریعہ ریل بغداد گئے۔ ریلوے اسٹیشن پر اتر کر بسوں کے ایک خوبصورت اڈا شرکت الباصاتہ الوطنیہ پہنچے یہاں کی کوئی زیارت اور کوئی مقام نہ دیکھا۔ شام کی نماز کے بعد ہماری بس یہاں سے روانہ ہوئی۔ رات کے وقت دوران سفر کوئی خاص چیز دیکھنے میں نہ آئی۔ صبح ۹ بجے کے قریب رطبه چوکی پر پہنچے، لاری نے پٹرول لیا اور ہم نے پانی لیا۔ یہاں ہمارے پاسپورٹ بھی چیک کئے گئے۔ یہاں تقریباً نصف راستہ ختم ہو جاتا ہے۔

تقریباً ۶ گھنٹہ قیام کے بعد لاری پھر چلی۔ اور عصر کے قریب عراقی آخری چوکی ایچ فور (H-4) پہنچی، جہاں ہم نے نماز عصر ادا کی۔ بعد ازاں جب شرق اردن کی سرحد آئی تو ایسا پتھر پلاٹیل میدان شروع ہوا جس طرح کوئی ہوائی اڈا وسیع میدان پر بنایا گیا ہو۔ اللہ تعالیٰ کی قدرت دیکھتے گئے۔ آخر آفتاب اپنی جوانی کی بہار گزار کر کہولت کے چکر میں تھا۔ تو ایک ایسا منظر آیا جس میں سیاہ رنگ کے پتھروں کی جیسے بارش ہوئی تھی، بے قاعدگی سے پڑے ہوئے پتھروں دکھائی دیتے تھے، جیسے یہاں سے کبھی کوئی نبی آدم گذرا ہی نہیں۔ نماز مغرب اور پھر نماز عشاء لاری ہی میں پڑھی۔ مگر اب سڑک ہموار آجکی تھی، اور سکون کا سفر تھا۔

چلتے چلتے ایک شہر آیا جو کافی بڑا تھا۔ یہ عمان شہر تھا۔ مگر ہمیں الجھی تک مکمل طور پر یقین نہ ہونے کی وجہ سے اطمینان نہ ہوا۔ لاری ڈھلان کی طرف مائل ہو گئی۔ کچھ ڈھلان اتر کر ڈرائیور نے کسی قدر انسوس کے ساتھ سر ہلایا۔ اور لاری کھڑی کر دی، میں نے تو خیال کیا کہ شاید راہ سے بھٹک گیا ہے۔ ہم میں سے بعض آدمیوں نے نماز تہجد ادا کی، تقریباً ۲ گھنٹے بعد لاری پھر چلی۔ تو بہت جلد ہی اپنے اڈا پر پہنچ گئی۔ ہم اتر کر اپنی برائش گاہ پر پہنچے۔ رات کو کھانا کھانے کے بعد اس طرح خواب خرگوش سوئے کہ جس طرح کوئی گھوٹے بیچ کر سوتا ہے۔

۱۵ جون بروز ہفتہ صبح ۳ بجے پر سوار ہو کر ہم تقریباً ۶۵ آدمی زیارات کو روانہ ہوئے۔ عمان سے چلتے ہی پہاڑی سلسلہ کوہ ہے۔ مگر یہ پہاڑ سرسبز جاڑ ہیں۔ عمان سے ۳۰ کلومیٹر پر ایک شہر ہے، اس سے

جزدیل آگے چل کر وادی حضرت شعیب علیہ السلام شروع ہو جاتی ہے۔ اس سے آگے گذر کر شونہ کی بستی ہے اس سے آگے نہرالاردن ہے۔ جو علاقہ اردن اور فلسطین کی حد فاصل مانی جاتی ہے۔ اس سے آگے اریحا کی آبادی شروع ہو جاتی ہے۔ یہ شہر فلسطین کے علاقہ میں اردن سے جاتے ہوئے پہلا پر رونق شہر ہے۔ اس سے آگے چل کر مرزاک کے بائیں جانب تقریباً پندرہ میل کے فاصلہ پر حضرت موسیٰ علیہ السلام کا روضہ انور ہے۔ مزار مبارک تک مرزاک پختہ جاتی ہے، مزار مبارک سرخ پہاڑوں کے درمیان واقع ہے۔ اس جگہ سیاہ پتھر ہے جو معجزہ کے طور پر آگ لگانے سے جلتا ہے۔ لوگ یہاں آکر کچھ نیاز وغیرہ پکاتے ہیں۔ تو ایندھن کی جگہ کام دیتا ہے۔ مگر اس حد سے باہر یہ صفت فوت ہو جاتی ہے۔

اس کے بعد ہم بیت المقدس پہنچے۔ اور بعد ازاں بیت لحم کا شہر دیکھا جو حضرت عیسیٰ علیہ السلام کی جائے پیدائش ہے۔ اس سے آگے باب الخضر، برق سلیمان علیہ السلام، بستی نخ علیل، بستی غضر عاصیون، اور مقام الخلیل ہے، اس کا پرانا نام (کنعان) ہے۔ یہاں اتر کر الحجیرہ، بئیل میں بسترے ڈال دئے۔ پھر گھنٹہ آرام کے بعد شہر کے دوسرے کونے پر مقام مبارک باہم گرامی۔ خلیل الرحمن۔ پہنچے سب سے پہلے عبد الباقی علیہ السلام حضرت ابراہیم خلیل اللہ کے مزار مبارک پر ہدیہ دعا و سلام عرض کیا، اور فاتح شریف پڑھا۔ اس کے بعد تمام مزاروں پر درود و سلام اور فاتح شریف پڑھا۔

بعد ازاں بستی العزہ، البقرہ اور دورہ سے ہوتے ہوئے، مزار اقدس حضرت نوح علیہ السلام دیکھا۔ اور متعجب ہوا، کیونکہ یہ مزار نہایت بوسیدہ جگہ پر تھا، اس کے اوپر پونڈ لگا ہوا ایک سبز رنگ کا غلاف تھا۔ کیونکہ سنا ہے کہ اگر دنیا کے سارے ولی قطب، عوث۔ ابدال کی شان اور مراتب من اللہ کو یکجا کیا جائے، تو ایک ادنیٰ صحابی کی شان کے برابر نہیں ہو سکتی، مگر سارے نوسو برس اعلائے کلمۃ الحق کے پیغام بر اور العرم اور آدم ثانی کے مزار تقدس اللہ کا یہ عالم کہ ہمارے یہاں کے مزارات اس پر فوق الحقیقت ہوں گے۔ مگر نعوذ باللہ صرف عمارتی لحاظ سے، ورنہ نبی جہاں ہے نبی ہے، اس کی شان خدا سے قدوس کو ہی معلوم ہے۔

اس کے علاوہ بہت دن سفر میں گذرے اور کئی زیارتیں کیں۔ ۲ جولائی ۱۹۵۷ء کو مدینہ منورہ پہنچ

جانے کا ذوق و شوق نہایت سرعت سے گدگدی لے رہا تھا۔

سحر ہوتے ہی کیڑوں کو تبسم آہی جاتا ہے۔

ہر لمحہ حضور کی محبت مردہ دلوں کو جگا رہی تھی، کہ اللہ کے فضل و کرم سے پڑ بجے مدینہ منورہ کی بیرونی پولیس چوکی پر پہنچے۔ یہاں سامان بضرص تلاش نیچے اتروانے کا حکم حکم کی طرف سے ہوا۔ جب اتروایا گیا تو بغیر

ملاشی نئے پاک کا نشان لگا کر اجازت مل گئی۔ اس حرکت سے ہم سٹکے ہوئے آدمی ایک گونہ تو دل میں کھٹے  
 مگر قہر و دیش بر چہاں درویش۔ اور کچھ مدینہ کے ساکنین کے متعلق تو زبان شکوہ دہاڑ کرنا کیسے درست ہو سکتا  
 ہے۔ جبکہ ہم ہر وقت زبان حال سے یہ شعر پڑھتے ہوں۔

قدم کیوں نہ اہل مدینہ کے چوموں      ہوا رب نبی کے ہیں یہ رہنے والے

— ہماری بس مدینہ منورہ کی جانب جا رہی تھی۔ تھوڑی دیر بعد مدینہ منورہ کے در و دیوار اور اس مقدس شہر  
 کے بعض حصص نظر آنے سے دلوں میں ایک نئی انگ اور نیا شوق ظہور پذیر تھا۔ درود شریف پڑھتے پڑھتے  
 اس وادی مقدسہ میں داخل ہوئے تو دل نے کہا۔

یہاں برأتِ شوق سوئے ادب ہے	نگاہوں کو غافل ادب سے جھکالے
بن آئی ہے اے طبعِ مشتاق تیری	جہاں تجلی سے دل کو بساے
اسے کیا ہوں کائناتِ جہاں کی	جو اس زندگی ہی میں جنت کو پالے
مدینہ کے کوچے ہیں اور یہ جنت	بلا سے بوڑھیا میں تلواروں میں چھالے
غلاموں کے آقا غریبوں کے تونس	مجھے بھی گدا اپنے در کا بنا لے
کردوں کس زبان سے ادا شکر تیرا	جریم رسالت میں پہنچانے والے
سید کار ہوں اور یہ آسرا ہے	کہ دامنِ رحمت میں کوئی چھپالے

مولانا مفتی محمود صاحب کی اذانِ سحر کے بعد شیخ الحدیث مولانا عبدالحق صاحب رحمۃ اللہ علیہ

## دلِ سحر

قومی اسمبلی میں کی گئی ایمان افزوز تقاریر اور تحریک التواء کا مجموعہ

بہترین کتابت سے عمدہ طباعت سے صفحات ۴۸ سے قیمت ۱/۵ روپیہ

عزیز پبلی کیشنز — ۵۶ میکلوڈ روڈ — لاہور